

❖ రచన : యం. ఉదయభాను

❖ ఫోటోలు : రవీందర్ రెడ్డి

శ్రీశైలం - మహానంది శివం సుందరం



శివలింగాన్ని దర్శించడానికి ఇక్కడకు అరుదెంచాడు. ఇక్కడే ఆలయానికి ఎదురుగా ఉన్న సహస్రలింగాన్ని ప్రతిష్ఠించాడని చెబుతారు.

నల్లమలై కొండల నడుమ గల ఈ ఆలయం చుట్టూ ప్రకృతి శోభ వర్ణనాతీతం. జలజలా ప్రవహించే కృష్ణానది ఓ అదనపు ఆకర్షణగా భాసిల్లుతోంది. శ్రీశైలంకు ఎగువ 70 కి.మీ.ల దూరంలో సిద్ధేశ్వరం వద్ద ప్రవహిస్తున్న కృష్ణానది మరో 80 కి.మీ.లు ప్రవహించి నాగార్జునసాగర్‌లో కలుస్తుంది.

మనం కొండ పైన సుంచుని దాదాపు 300 అడుగుల కిందుగా ప్రవహిస్తున్న కృష్ణానదిని దర్శించటం ఒక అందమైన అనుభవం. ఇప్పుడు నీలం సాగర్‌గా పిలువబడుతున్న శ్రీశైలం రిజర్వాయర్‌లో మోటారుబోటులో ప్రయాణించటం సరదాగా ఉంటుంది.

శ్రీశైలం వద్ద సాతాళగంగగా దర్శనమిస్తుంది. ఇక్కడ ఈ నదికి ఇరువైపుల దట్టమైన అటవీ ప్రాంతం ఉంది. పచ్చని ప్రకృతి శోభతో అలరారే ఈ ప్రాంతం ముక్తిని, రక్షిని కలిగించి ఆహ్లాదం కలిగిస్తుంది.

శ్రీశైల క్షేత్రానికి ఎనిమిది ద్వారాలు. ఎనిమిది శిఖరాలున్నాయి. నవ నందులున్నాయి. శిఖరేశ్వరం వద్ద ఉన్న పాలరాతి నంది కొమ్ము సుంచి శిఖర దర్శనం చేసుకోవచ్చు. అలా శిఖర దర్శనం చేసుకున్నవారికి మరో జన్మ ఉండదట.

ఇంకా ఇక్కడ సాక్షి గణపతి, పాలధార, పంచధారలు చూడగలము. ఆ పంచధార దగ్గరే ఆది శంకరాచార్య తన ప్రముఖ గ్రంథం 'శివ నానకల శాసనం' రచించారు.

దేశంలో గల టైగర్ రిజర్వాయర్‌లలో శ్రీశైలంకోసం రాజీవ్ గాంధీ అభయారణ్యం ప్రముఖమైంది. పులులతోబాటు ఈ అభయారణ్యంలో జింకలు, దుప్పలు, ఇతర వన్య ప్రాణులు, పక్షి జాతులు కర్నూలు జిల్లాలోని శ్రీశైలం

రాష్ట్రంలోని ప్రముఖ సందర్శనీయ స్థలాల్లో శ్రీశైలం ముఖ్యమైంది. భారతదేశంలో ఆదిశంకరాచార్యులు ప్రతిష్ఠాపించిన ద్వారక జ్యోతిర్లింగాలలో ఒకటి శ్రీశైలంలో ఉంది. అలాగే అష్టాదశ శక్తిపీఠాలలో శ్రీశైలం ఒకటి. ఇలా శక్తి పీఠము, జ్యోతిర్లింగము ఒక్క శ్రీశైలంలో మాత్రమే కలిసి ఉన్నాయి. తొలిరోజుల్లో మహారాష్ట్రులు, కన్నడిగులు దేవాలయానికి ప్రధాన సోపకులుగా ఉండేవారు. ఛత్రపతి శివాజీ ఈ ఆలయాన్ని దర్శించి గోపుర నిర్మాణానికి నిధులివ్వడం వల్ల నాలుగు గోపురాల్లో ఒకటి ఆయన పేరున ఉంది. ఈ దేవాలయం చాలా చిన్నదైనప్పటికీ అందమైన దేవాలయం. 60వ దశాబ్దంలో దేవాలయాన్ని మరింత సుందరంగా రూపొందించే క్రమంలో కొన్ని శిల్పాల్ని ప్రత్యేకంగా తయారుచేయించి ఇక్కడ ప్రతిష్ఠించారు.

ఇక స్థల పురాణ విషయానికి వస్తే రావణ సంహారానంతరం శ్రీరాముడు బ్రహ్మ హత్యా పాతకం నుండి విముక్తి పొందడానికిగాను శ్రీశైలంలోని జ్యోతిర్లింగ రూపుడైన





శ్రీశైల క్షేత్రానికి
ఎనిమిది ద్వారాలు.
ఎనిమిది
శిఖరాలున్నాయి.
నవ
నందులున్నాయి.
శిఖరేశ్వరం వద్ద ఉన్న
పాలరాతి నంది
కొమ్ము నుంచి శిఖర
దర్శనం
చేసుకోవచ్చు.

శ్రీశైలం, మహానంది వెళ్ళడానికి రెండురోజుల యాత్రగా ప్లాన్ చేసుకుంటే మంచిది. ఉదయం కారులో హైదరాబాదులో బయలుదేరి సుమారు ఐదు గంటల ప్రయాణం తర్వాత శ్రీశైలం చేరుకుంటారు. ఈ అయిదు గంటల్లో ఎక్కువ భాగం ఫూట్ రోడ్ మీద నల్లమల అడవుల్లో ప్రయాణం చేయవల్సి ఉంటుంది. సాయంత్రం దైవదర్శనం చేసుకుని శ్రీశైలంలో చూడవలసిన ముఖ్య ప్రదేశాలన్నీ చూసి రాత్రి అక్కడే బస చేయవచ్చు. బసకు ఇటీవలే కట్టిన టూరిజం వారి పున్నమి కాటేజీలున్నాయి. ఇవి కాక ప్రతి కులం పేరు మీద సత్రాలు కూడా ఉన్నాయి. మర్నాడు ఉదయమే బయల్దేరి నాలుగు గంటల ప్రయాణానంతరం మహానంది చూసుకొని రాత్రికి హైదరాబాద్ చేరుకోవచ్చు. ఏ.పి. టూరిజం వారి రెండురోజుల టూర్ ప్రోగ్రాం కూడా ఉంది.

శ్రీశైలంలోని పున్నమి హోటల్ ఫోన్ నెంబర్లు : 91-8524-288311/320
హైదరాబాదులోని ఏ.పి. టూరిజం ఫోన్ నెంబర్లు : 91-40-55511150



క్షేత్రానికి రాష్ట్రంలోని అన్ని ప్రధాన నగరాల నుండి బస్సు సౌకర్యం ఉంది. 50 కిలోమీటర్ల పైగా ఫూట్ రోడ్ ప్రయాణం ఉంటుంది. ఆ ఫూట్ రోడ్ ప్రయాణం ఓ అందమైన అనుభవంగా నిలిచిపోతుంది.

మహానందీశ్వరాలయం

కర్నూలు జిల్లాలో గల మరో పవిత్ర శైవ పుణ్యక్షేత్రం మహానంది. ఈ మహానందీశ్వర ఆలయంలోని శివలింగం స్వయంభువు. ఈ ఆలయానికి చుట్టుపక్కల పదిమైళ్ళ లోపల నవనందులు ఉన్నాయి. వీటినన్నింటినీ కలిపి 'నవనంది' క్షేత్రాలంటారు.

నందీశ్వరుడు అనే మహర్షి తపస్సుకు మెచ్చి పరమేశ్వరుడు అతనిని పర్వతరూపుని చేశాడు. ఆ పర్వతాన్నే 'మహానంది' అంటారని ఓ పురాణాగాధ

ప్రచారంలో ఉంది. ఇక్కడ స్వామివారి దేవేరి కామేశ్వరీదేవికి శ్రీచక్రాన్ని శ్రీ శంకరాచార్యులవారు ప్రతిష్ఠించారు.

ఇక్కడి పుష్కరిణిలోని నీరు ఎంత స్వచ్ఛంగా, శుద్ధంగా ఉంటాయంటే నీటిలో ఓ నల్లపూస పడిందంటే నీటి అడుగున ఉన్న ఆ నల్లపూస చాలా స్పష్టంగా కనిపిస్తుంది. అంతేగాక సంవత్సరం పొడవునా ఈ పుష్కరిణిలోకి నీరు చేరుతూనే ఉంటుంది. ముందువేసనిలో సైతం నీటిజల ఏమాత్రం తగ్గదు. ఇది ఇక్కడి ప్రత్యేకతగా చెప్పుకుంటూ ఉంటారు. ఇక్కడ గల ప్రథమ నంది, నాగనంది, శివనంది, సోమనంది, సూర్యనంది, విష్ణునంది, వినాయక నంది, గరుడ నంది, మహానంది ఈ నవనందులను ఒకేరోజున దర్శనం చేసుకొని పూజిస్తే భూవ్రదక్షిణం చేసిన ఫలితం దక్కుతుందని స్థలపురాణం చెబుతుంది.

